

Visit of External Affairs Minister to the Philippines (February 13-15, 2022)

February 15, 2022

വിദേശകാര്യ മന്ത്രിയുടെ ഫിലിപ്പീൻസ് സന്ദർശനം (ഫെബ്രുവരി 13-15, 2022) ഫെബ്രുവരി 15, 2022

1. വിദേശകാര്യ മന്ത്രി ഡോ. എസ് ജയശങ്കർ 2022 ഫെബ്രുവരി 13 മുതൽ 15 വരെയുള്ള തിയ്യതികളിൽ ഫിലിപ്പീൻസ് സന്ദർശിച്ചു. വിദേശകാര്യ മന്ത്രി (ഇഎഎം) എന്ന നിലയിൽ ഫിലിപ്പീൻസിലേക്കുള്ള അദ്ദേഹത്തിന്റെ ആദ്യ സന്ദർശനമാണിത്.

2. തന്റെ തുല്യ ചുമതല വഹിക്കുന്ന ഫിലിപ്പീൻസിന്റെ വിദേശകാര്യ സെക്രട്ടറി തിയോഡോറോ എൽ.ലോസിൻ ജൂനിയറുമായി അദ്ദേഹം ഉഭയകക്ഷി സന്ദർശനങ്ങൾ നടത്തി. 2020 നവംബറിൽ വെർച്വൽ ഫോർമാറ്റിൽ തങ്ങൾ സഹ-അധ്യക്ഷത വഹിച്ച ഉഭയകക്ഷി സഹകരണത്തിനുള്ള ജോയിന്റ് കമ്മീഷൻ യോഗത്തിന് ശേഷം ഉഭയകക്ഷി ബന്ധങ്ങളിൽ നിലവിൽ വന്ന സംഭവവികാസങ്ങൾ ഇരു മന്ത്രിമാരും അവലോകനം ചെയ്തു. പരസ്പരം താല്പര്യമുള്ള പ്രാദേശികവും അന്തർദേശീയവുമായ വീക്ഷണങ്ങൾ ഗഹനമായി ചർച്ച ചെയ്യുകയും ചെയ്തു.

3. ഉഭയകക്ഷി ബന്ധങ്ങളിലെ സമീപകാല പ്രവണതകളെ മന്ത്രിമാർ സ്വാഗതം ചെയ്തു, ഇത് പരസ്പര പ്രയോജനകരമായ സഹകരണ പ്രവർത്തനങ്ങളുടെ ആഴം കൂട്ടുന്നതിനും ഇരു രാജ്യങ്ങളുടെയും നേതൃത്വത്തിന്റെ കാഴ്ചപ്പാടിന് അനുസൃതമായി പങ്കിട്ട താൽപ്പര്യങ്ങളെ അടിസ്ഥാനമാക്കി അവ പുതിയ മേഖലകളിലേക്ക് വ്യാപിപ്പിക്കുന്നതിനും കാരണമായി. തീവ്രവാദത്തിനെതിരെയുള്ള ഇടപെടലുകൾ ശക്തിപ്പെടുത്തുന്നതിനും പ്രതിരോധം, സമുദ്ര സുരക്ഷ, പ്രതിരോധ ശേഷികൾ, സൈനിക പരിശീലനം, നൈപുണ്യ വികസനം എന്നീ മേഖലകളിൽ കൂടുതൽ പ്രവർത്തിക്കാനും അവർ സമ്മതിച്ചു.

4. അതിവേഗം വളരുന്ന വിപണി സമ്പദ്വ്യവസ്ഥയെന്ന നിലയിൽ രണ്ട് രാജ്യങ്ങൾ തമ്മിലുള്ള പരസ്പര പൂരക പ്രവർത്തനങ്ങളും വിതരണ ശൃംഖലകൾ വൈവിധ്യവൽക്കരിക്കുന്നതിലുള്ള പങ്കിട്ട താൽപ്പര്യവും കണക്കിലെടുത്ത് കൊണ്ട് , കാർഷികരംഗം, ഇൻഫ്രാസ്ട്രക്ചർ, ഹെൽത്ത് ആൻഡ് ഫാർമസ്യൂട്ടിക്കൽസ്, ടൂറിസം, ഐസിടി, ശാസ്ത്ര സാങ്കേതിക വിദ്യ എന്നിവ .പോലുള്ള വിവിധ മേഖലകളിൽ സാമ്പത്തിക സഹകരണവും വ്യാപാര നിക്ഷേപ ബന്ധങ്ങളും കൂടുതൽ വിപുലീകരിക്കാനുള്ള ശ്രമങ്ങൾ നടത്താനും അവർ അനുകൂലിച്ചു . ഫിൻടെക്, ബ്ലൂ ഇക്കോണമി, പുനരുപയോഗ ഊർജം, ബഹിരാകാശം, സൈബർ സുരക്ഷ, പരമ്പരാഗത വൈദ്യശാസ്ത്രം തുടങ്ങിയ വളർന്നുവരുന്ന മേഖലകളിൽ സഹകരണം വർദ്ധിപ്പിക്കുന്നതിനുള്ള സമീപകാല സംരംഭങ്ങളിലും മന്ത്രിമാർ സംത്യപ്തി രേഖപ്പെടുത്തി.

5. ഇരു രാജ്യങ്ങൾക്കുമിടയിൽ ബിസിനസ്സ്, ടൂറിസം, വിദ്യാർത്ഥികളുടെ ഗതാഗതം എന്നിവ വിപുലീകരിക്കുന്നതിന്, ഇന്ത്യയും ഫിലിപ്പീൻസും തമ്മിലുള്ള ലളിതമായ

വിസ വ്യവസ്ഥയുടെ ആവശ്യകതയും ഇരുപക്ഷവും അനുകൂലിച്ചു. ഇന്ത്യൻ മെഡിക്കൽ വിദ്യാർത്ഥികളെ ഫിലിപ്പീൻസിലേക്ക് എത്രയും പെട്ടെന്ന് തിരികെ കൊണ്ടുവരാൻ സഹായിക്കുന്നതിന് വിദേശകാര്യമന്ത്രി ഫിലിപ്പീൻസ് സർക്കാരിന്റെ പരിഗണന ആവശ്യപ്പെട്ടു.

6. ബഹുമുഖ വേദികളിൽ സഹകരണപരമായ ഏകോപനത്തിനായി ഇരു മന്ത്രിമാരും അനുകൂലിച്ചു. ഇന്തോ-പസഫിക് മേഖലയിലെ രണ്ട് ജനാധിപത്യ രാജ്യങ്ങളുടെ വികസന അഭിലാഷങ്ങൾക്കും മുൻഗണനകൾക്കും സഹായകമാകുന്ന ബഹുമുഖ പങ്കാളിത്തത്തിനുള്ള ശക്തമായ പ്രതിബദ്ധത വീണ്ടും ഉറപ്പിക്കുകയും ചെയ്തു.

7. സന്ദർശന വേളയിൽ, വിദേശകാര്യ മന്ത്രി . പ്രതിരോധ സെക്രട്ടറിയായ ഡെൽഫിൻ ലോറൻസാന, ഫിനാൻസ് സെക്രട്ടറി കാർലോസ് ഡൊമിനിഗസ് മൂന്നാമൻ , അഗ്രികൾച്ചറൽ സെക്രട്ടറി ഡോ.വില്യം ഡാർ എന്നിവരുമായി യഥാക്രമം പ്രതിരോധം, ധനകാര്യം, കാർഷികം എന്നീ മേഖലകളിലെ സഹകരണം ശക്തിപ്പെടുത്തുന്ന വിഷയങ്ങൾ ചർച്ച ചെയ്യാൻ ആശയവിനിമയം നടത്തി.

8. മനിലയിലെ ഇന്ത്യൻ കമ്മ്യൂണിറ്റിയുമായി വിദേശകാര്യമന്ത്രി സംവദിച്ചു. ഇരു രാജ്യങ്ങളിലെയും ജനങ്ങൾക്കിടയിൽ സൗഹൃദവുംഐക്യവും പ്രോത്സാഹിപ്പിക്കുന്നതിൽ അവർ വഹിച്ച പങ്കിനെ അദ്ദേഹം അഭിനന്ദിക്കുകയും ഇന്ത്യയിലെയും ഫിലിപ്പീൻസിലെയും ജനതകൾ തമ്മിലുള്ള പാലമായി തുടരാൻ അവരെ പ്രേരിപ്പിക്കുകയും ചെയ്തു.

ന്യൂ ഡെൽഹി
ഫെബ്രുവരി 15, 2022

DISCLAIMER: This is an approximate translation. The original is available in English on MEA's website and may be referred to as the official press release.